

नागपूर महानगरपालिकेमार्फत राबविल्या जाणा-या पाणीपुरवठा योजना व जलशुध्दीकरण केंद्र व सांडपाणी व पुर्नचक्रीकरण व पुर्नवापर यांचे दायित्वाकरिता कर्ज प्रस्तावास मंजुरी देणेबाबत...

महाराष्ट्र शासन
नगर विकास विभाग

शासन निर्णय क्रमांक : नामपा-२०१६/प्र.क्र.१६/नवि-२६

मंत्रालय, मुंबई ४०० ०३२,
दिनांक: २४ फेब्रुवारी, २०१६

संदर्भ :- आयुक्त, नागपूर महानगरपालिका यांचे पत्र क्र.५६७/प्रलेविअ/२०१६ दि. ३/०२/२०१६ व १०/०२/२०१६

प्रस्तावना :-

नागपूर महानगरपालिका महासभा ठराव क्र.२०७ दिनांक २१/०१/२०१६ अन्वये देण्यात आलेल्या मंजुरीनुसार, नागपूर महानगरपालिकेच्या, (१) पेंच टप्पा ४ - ११५ द.ल.जलशुध्दीकरण केंद्र गोधनी, हुडकेश्वर-नरसाळा वाढीव पाणीपुरवठा योजना (२०% मनपा हिस्सा) पेंच टप्पा-४ (भाग १ ते ४) अंतर्गत विकास कामे व (२) नागपूर शहराचे सांडपाणीवर पुनचक्रीकरण व पुर्नवापर या प्रकल्पांतर्गत (महाजनकोचे दायित्व) दायित्वाचे निर्वहन करण्यासाठी नागपूर महापालिकेस महाराष्ट्र अर्बन इन्फ्रास्ट्रक्चर कंपनी किंवा अन्य राष्ट्रीयकृत / शेड्युल बँकेकडून रु.१००.०० कोटी एवढे कर्ज उभे करण्यास शासनाची मंजुरी मिळण्यास्तव संदर्भाधीन पत्रान्वये पाठविण्यात आलेल्या प्रस्तावावर महानगरपालिका अधिनियमाचे कलम १०९ नुसार शासन मंजुरी देण्याची बाब राज्य शासनाच्या विचाराधीन होती, या अनुषंगाने शासनाने पुढीलप्रमाणे निर्णय घेतलेला आहे.

शासन निर्णय :-

उपरोक्त अनुषंगाने आयुक्त, नागपूर महानगरपालिका यांनी संदर्भाधीन पत्रान्वये सादर केलेल्या प्रस्तावास खालील अटी व शर्तीच्या अधीन राहून शासनाची मान्यता देण्यात येत आहे.

- (अ) कर्जाऊ रक्कम ज्या कारणासाठी उभी करण्यात आलेली आहे, ती त्याच कारणासाठी उपयोगात आणावी.
- (आ) सदर कर्जाच्या परतफेडीसाठी राज्य शासन हमी देणार नाही.
- (इ) सदर रकमेचे परतफेडीचे हप्ते विहित कालावधीत संबंधीत संस्थेकडे जमा करण्याची जबाबदारी महापालिकेची राहिल.

०२. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून, त्याचा संकेतांक २०१६०२२४१६००४४५७२५ असा आहे. हा आदेश डिजीटल स्वाक्षरीने साक्षीकृत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(ज.ना.पाटील)

उप सचिव, महाराष्ट्र शासन

प्रति,

- १) मा.मुख्यमंत्री महोदय यांचे प्रधान सचिव, मंत्रालय, मुंबई
- २) सचिव (नवि-२) यांचे विशेष कार्य अधिकारी, नगरविकास विभाग, मंत्रालय, मुंबई,
- ३) आयुक्त, नागपूर महानगरपालिका, नागपूर
- ४) निवडनस्ती, कार्यासन नवि-२६, नगरविकास विभाग, मंत्रालय, मुंबई.